



Sri Lakshmi Nrusimha ParabrahmaNe Nama:

Sri Navaneetha Krishna ParabrahmaNe Nama:

Srimate Sri Ramanujaya Nama: | Srimate Sri Nigamantha Maha Desikaya Nama:

Srimate Sri Adivan Satakopa Yattheendra Maha Desikaya Nama:

Srimate Sri Lakshmi Nrisima Divya Paduka Sevaka Srivan Satakopa Sri Narayana

Yattheendra Maha Desikaya Nama: |

Srimate Srivan Satakopa Sri Ranganatha Yattheendra Maha Desikaya Nama:

श्री महा महालक्ष्मी अष्टकम्

This document is prepared by Jayanthi Parthasarathy with
Asmad Acharyans Paripoorna Anugraham



श्री महा महालक्ष्मी अष्टकम्

इन्द्र उवाच -

नमस्तेऽस्तु महामाये श्रीपीठे सुरपूजिते ।
शङ्खचक्र गदाहस्ते महालक्ष्मि नमोऽस्तु ते ॥ 1 ॥

नमस्ते गरुडारूढे कोलासुर भयङ्करि ।
सर्वपापहरे देवि महालक्ष्मि नमोऽस्तु ते ॥ 2 ॥

सर्वज्ञे सर्ववरदे सर्व दुष्ट भयङ्करि ।
सर्वदुःख हरे देवि महालक्ष्मि नमोऽस्तु ते ॥ 3 ॥

सिद्धि बुद्धि प्रदे देवि भुक्ति मुक्ति प्रदायिनि ।
मन्त्र मूर्ते सदा देवि महालक्ष्मि नमोऽस्तु ते ॥ 4 ॥

आद्यन्त रहिते देवि आदिशक्ति महेश्वरि ।
योगज्ञे योग सम्भूते महालक्ष्मि नमोऽस्तु ते ॥ 5 ॥

स्थूल सूक्ष्म महारौद्रे महाशक्ति महोदरे ।
महा पाप हरे देवि महालक्ष्मि नमोऽस्तु ते ॥ 6 ॥

पद्मासन स्थिते देवि परब्रह्म स्वरूपिणि ।
परमेशि जगन्मातः महालक्ष्मि नमोऽस्तु ते ॥ 7 ॥

श्वेताम्बरधरे देवि नानालङ्कार भूषिते ।
जगस्थिते जगन्मातः महालक्ष्मि नमोऽस्तु ते ॥ 8 ॥

महालक्ष्मिष्टकं स्तोत्रं यः पठेद् भक्तिमान् नरः ।
सर्व सिद्धि मवाप्नोति राज्यं प्राप्नोति सर्वदा ॥



एककाले पठेन्नित्यं महापाप विनाशनम् ।
द्विकालं यः पठेन्नित्यं धन धान्य समन्वितः ॥

त्रिकालं यः पठेन्नित्यं महाशत्रु विनाशनम् ।
महालक्ष्मी भवेन्-नित्यं प्रसन्ना वरदा शुभा ॥

इति श्री महालक्ष्म्यष्टक स्तोत्रं सम्पूर्णम्]

Brindhavan Japam